

ٹریپورٹ اتھارٹی آف انڈیا لکھنؤ، دیو گڑھ، راج کوٹ اور الہ آباد۔ وائی اڈوں پر ترقیاتی کام شروع کرے گا

Posted On: 18 SEP 2017 8:09PM by PIB Delhi

نئی دہلی، 18 ستمبر۔ ایئرپورٹ اتھارٹی آف انڈیا (اے اے آئی) لکھنؤ، دیو گڑھ، راج کوٹ اور الہ آباد ہوائی اڈوں پر ترقیاتی کام شروع کرے گا۔ اس کا مقصد لوگوں کے بڑھتے ہوئے ٹریفک سے نمٹنے کیلئے بنیادی ڈھانچے کو بہتر بنانا اور اسے ترقی دینا ہے۔

اے اے آئی لکھنؤ میں چودھری چرن سنگھ بین الاقوامی ہوائی اڈے میں مسافروں کیلئے ایک نئی مربوط ٹرمینل عمارت تعمیر کرے گا، جس پر 1230 کروڑ روپے لاگت آئے گی۔ اس ہوائی اڈے پر پچھلے پانچ برسوں کے دوران لوگوں کے آنے جانے میں بہت زیادہ اضافہ ہوا ہے۔ نئی ٹرمینل عمارت ریش کے وقت میں 4000 مسافروں کے آنے جانے کے عمل سے اور سال میں 6.35 ملین مسافروں کے آنے جانے کے عمل سے نمٹ سکے گی۔

جھارکھنڈ میں دیو گڑھ کے مقام پر اے اے آئی ایئر بس 320 تک کے شہری ہوائی جہازوں کیلئے اور سی-130 قسم کے طیاروں کی ڈی آر ڈی او کارروائی سے نمٹ سکے گا۔ اس کام پر 401.34 کروڑ روپے کی لاگت آئے گی اور مکمل ہونے پر یہ لاگت 427.43 کروڑ روپے ہو جائے گی۔ اس سلسلے میں مارچ 2017 جھارکھنڈ کی حکومت ڈی آر ڈی او اور اے اے آئی کے مابین ایک مفاہمت نامے پر دستخط کئے گئے تھے۔ اس کے تحت 50 کروڑ روپے حکومت جھارکھنڈ خرچ کرے گی، جبکہ 200 کروڑ روپے ڈی آر ڈی او کی طرف سے لگائے جائیں گے اور باقی لاگت اے اے آئی برداشت کرے گی۔

الہ آباد میں فضائی سفر کرنے والوں کی بڑھتی ہوئی تعداد کو دیکھتے ہوئے اے اے آئی 125.76 کروڑ روپے کی لاگت سے ایک نئے شہری انکلیو کو ترقی دے گی۔ یہ نیا ٹرمینل اردھ کنبھ میلے سے پہلے کام کرنے لگے گا، جو جنوری 2019 میں ہوگا۔ اے اے آئی حصار میں ایک گرین فیلڈ ہوائی اڈے کو ترقی دینے کا کام بھی شروع کرے گی۔

.....

(18.09.2017)

م ن ج - ک ا

U-4633

